

በዓለ ትንሣኤ 2012

“ትንሣኤክ ለእለ አመነ ብርሃነክ ፈኑ ዲቤነ” (እስ. ለዓ) ትንሣኤኻ ንዝአመና ብርሃንካ ስደደልና እናበልና በዓል ክነብዕል ተአኪብና አሎና። ትንሣኤ ናይ ሓዲስ ፍጥረት በዓል እዩ። ኢየሱስ ካብ ሞት ተንሣኡ ደጊሙ ዘይመውት ምዃኑ ዘረድእ እዩ። ንሱ ናይ ሓዲሽ ሕይወት መጻጻ ከፈተልና። እዚ ሓዲሽ ሕይወት ሕማም ኮነ



ሞት ዘይብሉ እዩ። **ሓዋ. ጳውሎስ “ሥጋን ደምን መንግሥቲ ኣምላኽ ኪወርስ ኣይኽኣልን።** (1ቆሮ 15፣50) ክብል እንከሎ ኣብዚ ዓለም’ዚ ክንከይድ ንኽእል ንኸውን፣ ንንየዋይ ዓለም ግና ብቀሓት ኣይንኸውን። ሰብ ንዝለዓለ ደረጃ ክወርስ እንተደኣ ኮይኑ ሕዳሴ/ለውጢ የድልዮ፣ ከምዘለዎ ክሰጋገር ኣይክእልን እዩ ዝብለና ዘሎ። ስለዚ ቅድሚ ናብ መንግሥተ ኣምላኽ ምእታውን ክንልወጥ አሎና። ዝኾነ ሰብ ነታ ለውጢ እቲ ክፈርሓ የብሉን። ፍርሓት ሞት ወትሩ ንሰባት ምስ ኣርዓዶም እዩ። እዚ ፍርሓት እዚ ካበይ እዩ ዝነቅል? ብኸፊል ካብቲ ናይ ዘይተፈልጠ ፍርሓት እዩ ዝመጽእ። ብዝያዳ ግን ፍርሓት ናይ ሞት ካብ ኩናት ሓጢአት እያ እትመጽእ። Peter Pan ዝበሃል “ሰባት ንሞት ምስ እግዚአብሔር ምርኻብ ገይሮም ዝሓሰብዎ እንተ ዝኸውን ከም ታሕጓስ ምወሰድዎ” ይብል ቀጺሉ ከኣ “የግዳ ስሚዒት ሓጢአት ካበይ እዩ ዝመጽእ? ኣብ ትሕቲ ሕጊ ካብ ምዃን እዩ ዝመጽእ። ሰብ ኣብ ኣምላኽ **ሕጊ ጽድቂ** ክሳብ ዝጠመተ ወትሩ ንርእሱ በደለኛ ገይሩ ስለዝቆጽራ እዩ። እንተኾነ ነዚ ንምድምሳስ እዩ ኢየሱስ ኣብዚ ዓለም ዝመጸኤ፣ ንሱ ኣምላኽ ፍቅሪ እምበር ሕጊ ከምዘይኮነ ክነግረና መጽኤ። ማእከልነት ኣምላኽ ሕጋውነት ዘይኮነ ጸጋ እዩ። ናባኡ እንምለስ ንኽንፍረድ ዘይኮነ ከምቲ ኣቦ ደቂ ናብ ቤት ክምለሰሉ ናባኡ ዝጽበ እዩ። በዚ ምኽንያት’ዚ ክርስቶስ ዓወት ኣብ ልዕሊ ሞት ሂቡና፣ ፍርሓት ሞት ከኣ ብፍቅሪ ኣምላኽ ዝተሳዕረ”ይብል። እዚ እዩ ትንሣኤ ዘተሓሳስና። በዚ ከኣ እዩ ትንሣኤ ናይ ሓዲሽ ፍጥረት በዓል እዩ ዝተባህለ።

ቅ. ተርትቱልያን ኣብ 300 ክ/ዝ ኣቢሉ ዝነበረ ካብ ኣበው ሓደ “ሥጋን ደምን ብክርስቶስ ኣብ መንግሥተ ሰማያት ቦታኹም ሓዚኩም ኣለኹም እሞ ርጉጻት ኩኑ”፣ ይብል እዚ ስለ ሞትን ትንሣኤን ክርስቶስ ደቂ ሰባት ሓደስቲ ፍጥረት ኩንና፣ ኣብ ሰማይ ቦታ ረኺብና ነቲ ብሓጢአት ኣዳም ዝጠፈኤ ክብሪ ለበስና ማለት እዩ።

ኣብ ለይቲ ትንሣኤ እቲ መጀመርያ እንሓስቦ ታሪኽ ፍጥረት’ዩ ኣብ (ዘፍጥ.1፣3) ኣምላኽ **“ብርሃን ይኹን”** በለ **ብርሃን** ከኣ ኮነ **መዓልቲ** ቢሉ ከኣ ሰመዮ። ብርሃን ንሕይወት ክውን ይገብሮ። ንምርኻብ ቀሊል ይገብሮ፣

ንፍልጠት ምስ ኩነትን ሓቅን ክውን ይገብሮ። እሞ ናጽነትን ምዕባለን ከምዝኸውን ይገብሮ። ብርሃን መዓልቲ ናብራና ከም ነሰላስል ይገብረና።

አምላኽ ንብርሃን ፈጠረ ማለት ንዓለም ከም ሥፍራ

ፍልጠት ሓቅን
ጽቡቅን ፍቅርን
ምርኅብን ሓርነትን } ገይሩ ፈጠራ ማለት እዩ።

ትንሣኤ በታ ቀዳመይቲ መዓልቲ ናይ ሰሙን “ብርሃን ይኹን” በለ፤ ብርሃን ከኣ ኮነ ክርስቶስ ካብ ሙታን ተገሥኤ

ሕይወት ካብ ሞት
ጽቡቕ ካብ ክፍእ
ፍቅሪ ካብ ጽልኢ } ትብርትዕ

እቲ ናይ ዝቀደመ መዓልታት ጸልማት ኣብ ሁመት ትንሣኤ ክርስቶስ ብርሃን ኮነ ናይ አምላኽ ፍጹም ብርሃን ኮነ። ብትንሣኤ ክርስቶስ እታ ብርሃን ብርእሳ ዳግም ተፈጠራ፤ ብኣኡ እዩ፤ ናይ ሃገርና ሥርዓት “ትንሳኤኪ ለእለ አምነ ብርሃነኪ ፈኑ... ዝብሉ።

ንኹሉና ብብርሃነ ትንሣኤ ገይሩ ናብኡ ይስሕበና፤ እዚ ብርሃን እዚ ንአምላኽ ዘፍልጠናን ክብርታቱ ዘምህረናን ህላዌና ዘውሕሰናን እዩ። ብዝተረፈ ከቢቡና ዘሎ ጸልማት

- ➡ ናይ ባዕልና- ክፉእ ጽልኢ ንፍገት ኣሕሊፍካ መሃብ፤ ምጭኽኻን
- ➡ ናይ ከባቢና-ዛሕሊ ሃይማኖት እምነት ምጥፋእ ‘ኣልቦ እግዚአብሔር’ ዝራእዮም፤ ንናብራ ጸገም ፤ ንመንፈሳዊ ሕይወት ከኣ ሥቃይ እያቶም።

ኣብዚ ኩነታት ብርሃን ትንሣኤ የድልየና ነዚ ከኣ ሽምዓ ብምውላዕ ንዝክሮ፤ እዚ እነብርሆ ሽምዓ አምሳል ኮይኑ፤ ነቲ ብርሃን ዝኾነ ክርስቶስ ንዝክር። በቲ ሓደ ጉኑ ከኣ ብርሃን ሓዊ እዩ፤ ሓዊ ከኣ ንዓለም ዝኸሎ/ ዝልውጥ ሓይሊ እዩ፤ ሓዊ ሙቀት ይህብ፤ ክርስቶስ ብርሃን ሓዊ ሃልሃልታ ንክፉእ ዘቃጽልን ንዓለምን ንዓናን ዳግም ዘጽርን እዩ። ስለዚ ኣብ ትንሣኤ እንበጽሕ ወይ እነብዕል በዚ ሓዊ’ዚ ጸሪና ምስ እንነጽሕ። እዚ ዘንጽሕ ሓዊ ከኣ ብፍሉይ ኣብ ጸሞ ግብር ብመልክዕ፤

ጸም
ጸሎት
ምጽዋት } እንገብሮ ተጋድሎ እዩ።

ጸም ምኽልካል’ዩ፤ እቲ ቀንዲ ምኽልካል ካብ ሓጢአት እዩ፤ “ሓጢአት” ዝብል ቃል ነቲ ኩሉ ወዲ ሰብ ክገብሮ ዝኽእል ክፉእ ዘጠቃለለ እዩ፤ ብሕጽር ዝበለ ከኣ ኣብ ፍቅሪ አምላኽን ብጻይን ዝገደልናዮ ዘበለ ዘዘኻኸር እዩ። ስለዚ ኣብ ጊዜ ጸም እቲ ካብ ጥልላት ምኽልካል ካብ ኩሉ ክፉእ ከምዝተኸልከልና ዝእምት ኮይኑ፤ ንሥጋ ልገም ምግባር የዘክረና። ብዘይርዱእ ምኽንያትን ዘይፍቃድን ዘይምጻም ግና፤ ዝለመድኩዎን ዝፈልጦን ልማዳተይ ወይ ሓጢአተይ ኣይገድፍን ማለት እዩ። ገለ ከኣ ነቲ ትእዛዝ ንፍጹም ይገብርዎ፤ ኣብ

ሓቂ ግና ሓዲስ ነገር የልቦን፣ ስለዝኾነ ሰባት አብ ጊዜ ጾም ንንስሓ ዝበቅዕ ፍረ ክንዲ ምግባር ክተዓማመጹ ክኳረዩን፣ አብ ፍርድን ነገርን ኮለል ክብሉ፣ ንሓውኻ ብኸውንን ዘይክውንን ፍትሒ ኣጉዲልካ ህላዌኡ አብ ሓደጋ ምእታው ልሙድ እናኾነ፣ አብ መንጎ ክርስቲያን ከአ ብብዝሒ እናተራእየ ዝመጽእ ናይ መንፈስ ሓደገኛ ተርእዮ እዩ። ነቲ ክርስቶስ ምእንታኡ ዝሞተሉ ሓው አብ ጭንቀትን አብ ተገዛኣኒን ክወርድ ምርኣይ፣ አብ ነገር እምነት ፍቅሪ ምጉዳል ስለዝኾነ ሓጢአት እዩ።

ከማኡ አብ ዓውዲ ጸሎት ዝሕተላ፣ ሰዓታት ጸሎት ሸለል ኢልካ፣ ነቲ ብስናብትን ብበዓላትን ክንገብሮ ትሒዛት ንዝኾና መደባት'ውን ኣውንዚፍካ ዘይመንፈሳውያን ምዃን ናይ ጊዜና ድኻም እዩ።

እቲ ሳልሳይ መንጽሒ ንትንሣኤ ዘሰናድወና ከአ ምጽዋት'ዩ፣ ካብቲ ኣምላኽ ዝሃበካ ጸጋታት ንስኻ ከአ ብጊዴኻ ኣካፍል ዝብል እዩ። እዚ ኩኡ ናይ ምሕረት ሥራሕ የጠቓልል፣ ንዝሰኣነ ምሕጋዝ፣ ንዝጠመየ መግቢ፣ ንዝዓረቀ ክዳን፣ ንዝተጸገመ መርህዮ፣ ንሕሙም ምብጻሕ፣ ምጽንናዕን፣ ብሓፈሻኡ ነቲ ንኣኻ ክገብሩልካ እትደልዮ ንስኻ ብኻልኣት ግበሮ፣ ወይ ነቲ ንኣኻ ክገብሩልካ ዘይትደልዮ ንስኻ ንኻልኣት ከይትገብር ዝብል፣ መሪሕ ቃል ቅ.መጽሓፍ ሒዝካ፣ ብኹሉን ንኹሉን ኣፍቅር ማለት እዩ።

ንዘፍቀረካ እንተፍቀርካ፣ ንዝህበካ እንተሃብካ፣ ዝፈትወካ እንተፈተኻ፣ እንታይ ዓስቢ ኣለዎ ይብለና መድሓኒና፣ ከምኡስ ኣርማውያን እኳ ይገብርዎ ፣ ንስኻትኩም ከማኡ ክትኮኑ ኣይግባእን፣ እንሆ ኣብነት ሂበኩም ኣለኹ ይብለና'ሎ።

ዘመና ግና ካብዚ ቃል መድሓኒና ርሑቅ እዩ ዘሎ ብሓቂ ኣካይይዳ ኣረማውያን ከአ ንካየድ ኣሎና። ናይ ሎሚ በዓለ ትንሣኤ ብሓዊ/ብብርሃን ዝምስልዩ በዚ ሓዊ ትንሣኤ ክንሕጸብ እሞ ክንጸረ፣ ነተን ዘንጽሓና ጾም ጸሎት ምጽዋት ናትና ኣምር ገርና፣ ንበዓለ ትንሣኤ ጥራሕ ዘይኮነ ንምሉእ ሕይወትና ክንሕዘን'ሞ ክንነጽሕ ክንጸድቅ ማለት እዩ።

አብ ጊዜ ጾም በዚ መሥርሕ'ዚ ዘይሓለፍና እንተኾና ኣይነጻሕናን፣ ዘይነጻሕና እንተኾና ከአ ትንሣኤ ነብዕል የሎናን። እዚ ከይክውን ርእስና ንመርምር ኣመንቲ ንኹን፣ ድኻምነትናን ክፉእናን ተአሚንና ይቅረ ንበሃሃል፣ ትንሣኤ ዕርቂ እዩ፣ ከምቲ ክርስቶስ ተበዲሉ ከሎ ምሕረት ዝኣዘዘና ወዲ ክርስትና ከአ ተበዲሉ ከሎ ይቅረ እንተበለ እዩ ብልጫኡ፣ ዝበደለ ይቅረታ ክሓትት ንቡር እዩ' እሞ ክንደይ ዝተበዳደልና ኣሎና። ክንደይ ዕርቂ ዝኣበና ንህሉ፣ ትንሥኤ ንጹሑ ኩሉ ግደፍኩም ናይ ላዕሊ ሕሰቡ ተለወጡ ሓደስቲ ፍጥረት ኩኑ ይብለና'ሞ፣ ኣምላኽ ብጸጋኡ ኣካእሎ ይሃበና፣ ወላዲቱ ከአ ተማልደልና።

ርሑስ በዓለ ትንሣኤ...።